

12/04/2025

आकाशवाणी ईटानगर

प्रधानमंत्री नरेंद्र मोदी ने आज हनुमान जयंती के पावन अवसर पर देशवासियों को हार्दिक शुभकामनाएं दीं हैं। श्री मोदी ने सोशल मीडिया पर एक पोस्ट में कामना की है कि, संकटमोचन के रूप में पूजे जाने वाले भगवान हनुमान के आशीर्वाद से सभी लोग जीवन में स्वस्थ, खुश और समृद्ध रहें।

000000000000000000000000

प्रधानमंत्री नरेंद्र मोदी ने ट्री मेन के रूप में मशहूर पद्मश्री दरिपल्ली रामैया के निधन पर दुख व्यक्त किया है। उन्होंने आज एक सोशल मीडिया पोस्ट में कहा कि रामैया का प्रकृति के प्रति प्रेम और अथक प्रयास आने वाली पीढ़ियों को प्रेरित करेंगे साथ ही देश के युवाओं को हरित ग्रह बनाने में भी प्रेरित करता रहेगा। प्रधानमंत्री नरेंद्र मोदी ने भी आरएसएस के वरिष्ठ प्रचारक हरीशभाई नायक के निधन पर शोक व्यक्त किया है। सोशल मीडिया पोस्ट में उन्होंने नायक के सेवा और संगठनात्मक कार्यों में आजीवन योगदान की प्रशंसा करते हुए कहा कि इसे हमेशा याद रखा जाएगा।

000000000000000000000000

ऑपरेशन डॉन 2.0 के तहत एक बड़ी कार्रवाई में, बंदरदेवा पुलिस ने कल दो अंतरराज्यीय ड्रग तस्करी के प्रयासों को विफल करते हुए पांच तस्करी को गिरफ्तार किया और 93.15 ग्राम संदिग्ध हेरोइन जब्त की।

पहले ऑपरेशन में, दो आरोपियों- वेस्ट कामेंग के सत्ताइस वर्षीय माकू रांगमो और नाहरलागुन के छब्बीस वर्षीय राजा लिम्बू को पुलिस द्वारा रोककर उनके कब्जे से 46.40 ग्राम हेरोइन बरामद कर गिरफ्तार लिया। बाद में एक अन्य कार्यवाही के तहत, बांदरदेवा मार्केट के पास एक महिंद्रा स्कॉर्पियो को रोका गया, जिसमें असम के तीन तस्करों- इनामुल हुसैन, इनामुल हक और ऐनुल हक को 46.75 ग्राम हेरोइन के साथ गिरफ्तार किया गया। दोनों मामले एनडीपीएस एक्ट और बीएनएस, 2023 के तहत दर्ज किए गए हैं।

000000000000000000000000

भारतीय सेना ने 2025-26 के लिए अग्निपथ योजना के तहत अरुणाचल प्रदेश के सभी जिलों से अविवाहित पुरुष उम्मीदवारों के लिए भर्ती अभियान की घोषणा की है। ऑनलाइन पंजीकरण 12 मार्च को शुरू हुआ और आगामी 25 अप्रैल, 2025 तक जारी रहेगा। चयन प्रक्रिया दो चरणों में होगी। चरण I में राज्य के चयनित केंद्रों पर कंप्यूटर आधारित सामान्य प्रवेश परीक्षा (CEE) शामिल है। एवं चरण II CEE परिणामों के आधार पर चुने गए उम्मीदवारों के लिए एक भर्ती रैली होगी। आवेदकों को अपने आधार नंबर, एक एक्टिव मोबाइल नंबर और एक पर्सनल ईमेल आईडी का उपयोग करके www.joinindianarmy.nic.in पर पंजीकरण करना होगा।

000000000000000000000000

कॉलेज ऑफ हॉर्टीकलचर एण्ड फ़ॉरेस्ट्री पासिघाट के कॉन्फ्रेंस हॉल में आज “युवा विमर्श - युवाओं के साथ संवाद” शीर्षक से युवा संवाद कार्यक्रम का आयोजन किया गया। यह कार्यक्रम विवेकानंद केंद्र अरुणाचल प्रदेश के बैनर तले जे.एन. कॉलेज पासिघाट के इग्नाइटेड यूथ फोरम द्वारा आयोजित किया गया। राज्य सूचना आयुक्त खोपे थाले ने मुख्य अतिथि के रूप में कार्यक्रम में भाग लिया और मुख्य भाषण दिया। कार्यक्रम को संबोधित करते हुए, अतिथि सह राज्य की प्रसिद्ध पर्वतारोही टीने मेना द्वारा जीवन की चुनोटियों को पार कर आगे बढ़ते रहने के लिए प्रोत्साहन किया गया। कार्यक्रम में वीकेवी के पूर्व छात्र, शिक्षक, गणमान्य व्यक्ति और एनसीसी और एनएसएस के छात्र शामिल हुए।

000000000000000000000000

वित्त राज्य मंत्री पंकज चौधरी ने आज रोज वैली पोंजी घोटाले के पीड़ितों को मुआवजा देने के लिए एसेट डिस्पोजल कमेटी के चेयरमैन डी.के. सेठ को 515 करोड़ रुपये से अधिक का डिमांड ड्राफ्ट सौंपा। इस राशि से 31 लाख दावों में से करीब 7.5 लाख निवेशकों को लाभ मिलने की उम्मीद है। प्रवर्तन निदेशालय पश्चिम बंगाल, ओडिशा, असम और त्रिपुरा में रोज वैली समूह के खिलाफ पांच पीएमएलए मामलों की जांच कर रहा है। समूह ने कथित तौर पर जमीन, होटल शेयर और उच्च रिटर्न के झूठे वादों के जरिए 17,520 करोड़ रुपये एकत्र किए, जबकि निवेशकों को 6,600 करोड़ रुपये से अधिक का भुगतान नहीं किया गया। यह अपनी तरह की सबसे बड़ी ईडी जांच में से एक है।

000000000000000000000000

विदेश मंत्री डॉ. एस. जयशंकर ने 26/11 मुंबई आतंकी हमलों के मुख्य साजिशकर्ताओं में से एक तहव्वुर हुसैन राणा के अमेरिका से भारत प्रत्यर्पण का स्वागत किया है। उन्होंने इसे पीड़ितों के लिए न्याय की दिशा में एक बड़ा कदम बताया। इस बीच, अमेरिकी विदेश मंत्री मार्को रुबियो ने भी कहा कि अमेरिका और भारत ने 2008 के हमलों में जान गंवाने वाले छह अमेरिकियों सहित 166 लोगों को न्याय दिलाने के लिए लंबे समय से मिलकर काम किया है।

000000000000000000000000

केंद्रीय गृहमंत्री अमित शाह ने आज छत्रपति शिवाजी महाराज की ऐतिहासिक सीट रायगढ़ किले को भारत के युवाओं के लिए प्रेरणा के स्रोत के रूप में विकसित करने के लिए केंद्र और महाराष्ट्र दोनों सरकारों की प्रतिबद्धता की पुष्टि की। किले में शिवाजी महाराज की 345वीं पुण्यतिथि पर बोलते हुए श्री शाह ने स्वराज (स्व-शासन) के लिए प्रयास करने के उनके स्थायी संदेश पर प्रकाश डाला। उन्होंने इस बात पर भी जोर दिया कि प्रधानमंत्री नरेंद्र मोदी के नेतृत्व में सरकार शिवाजी महाराज के दृष्टिकोण के अनुरूप भारत को वैश्विक आशा की किरण बनाने के लिए काम कर रही है।

000000000000000000000000